



ក្រសួងឧស្សាហកម្ម រ៉ែ និង ថាមពល
Ministry of Industry, Mines and Energy

លេខ : ៦២៩ ខណៈ គ.ជ.ប ២០

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

Kingdom of Cambodia

Nation Religion King

ប្រកាស

**ស្តីពីការធ្វើប្រតិបត្តិកម្មអំណាចលើការចុះបញ្ជី និងចេញអាជ្ញាប័ណ្ណសិប្បកម្ម
និងអាជ្ញាប័ណ្ណកែច្នៃធនធានរ៉ែជូនដល់បណ្តាក្រុម**

រដ្ឋមន្ត្រីក្រសួងឧស្សាហកម្ម រ៉ែ និងថាមពល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៥ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឲ្យប្រើច្បាប់ស្តីពីការបង្កើតក្រសួងឧស្សាហកម្ម រ៉ែ និងថាមពល
- បានឃើញព្រះរាជក្រមលេខ នស/រកម/០៧០១/០៩ ចុះថ្ងៃទី១៣ ខែកក្កដា ឆ្នាំ២០០១ ដែលប្រកាសឲ្យប្រើច្បាប់ស្តីពីការគ្រប់គ្រង និងការធ្វើអាជីវកម្មធនធានរ៉ែ
- បានឃើញអនុក្រឹត្យលេខ ៣៥ អនក្រ.បក ចុះថ្ងៃទី២៦ ខែមេសា ឆ្នាំ១៩៩៩ ស្តីពីការរៀបចំ និងការប្រព្រឹត្តទៅរបស់ក្រសួងឧស្សាហកម្ម រ៉ែ និងថាមពល
- ប្រកាសលេខ ៣៤០ ខរថ.អជរ.ប្រក ចុះថ្ងៃទី២៥ ខែឧសភា ឆ្នាំ២០០៤ ស្តីពីការចុះបញ្ជី និងលក្ខខណ្ឌនៃការផ្តល់ការពន្យារបន្ត និងការផ្ទេរសិទ្ធិនៃអាជ្ញាប័ណ្ណធនធានរ៉ែ
- ប្រកាសអន្តរក្រសួងលេខ ១៧២ខរថ.អករ.ប្រក លេខ២៩១សហវ.ប្រក ចុះថ្ងៃទី២៧ ខែមីនា ឆ្នាំ២០០៩ ស្តីពីការកំណត់ចុះបញ្ជី ពាក្យសុំ(កម្រៃអាជ្ញាប័ណ្ណ) ការពន្យារបន្ត និងការផ្ទេរសិទ្ធិនៃអាជ្ញាប័ណ្ណធនធានរ៉ែ ឈ្នួលដីប្រចាំឆ្នាំនៃតំបន់សម្បទានធ្វើការស្វែងរក និង/ឬធ្វើអាជីវកម្មធនធានរ៉ែ និងស្វយសារធនធានរ៉ែ
- យោងលិខិតលេខ ១៧៨/០៤ សជណ ចុះថ្ងៃទី០៥ ខែកក្កដា ឆ្នាំ២០០៥ របស់ក្រុមប្រឹក្សាកំណែទម្រង់រដ្ឋបាល



សម្រេច

ប្រការ ១.

ធ្វើប្រតិភូកម្មអំណាចពីក្រសួងឧស្សាហកម្ម រ៉ែ និងថាមពលលើការងារចុះបញ្ជី និងចេញ អាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃធនធានរ៉ែ ជូនដល់បណ្តាក្រុងនៃបណ្តាខេត្តមួយចំនួនដូច ខាងក្រោម៖

- | | |
|------------------|------------------|
| -ក្រុងសែនមនោរម្យ | ខេត្តមណ្ឌលគីរី |
| -ក្រុងស្ទឹងត្រែង | ខេត្តស្ទឹងត្រែង |
| -ក្រុងសំរោង | ខេត្តឧត្តរមានជ័យ |
| -ក្រុងព្រះវិហារ | ខេត្តព្រះវិហារ |
| -ក្រុងប៉ៃលិន | ខេត្តប៉ៃលិន |
| -ក្រុងកែប | ខេត្តកែប |

ដើម្បីសាកល្បងក្នុងការបង្កើតជាមជ្ឈមណ្ឌលអភិវឌ្ឍន៍សេដ្ឋកិច្ចក្នុងក្របខ័ណ្ឌសុំធ្វើអាជីវកម្ម ធនធានរ៉ែសំណង់ និងកែច្នៃធនធានរ៉ែមានជាអាទិ៍៖ ខ្សាច់ ក្រូស ដីឥដ្ឋ អាចម៍ដី កែច្នៃថ្មកែវ និងថ្មភក់ ក្នុងទ្រង់ទ្រាយជាលក្ខណៈគ្រួសារ នៅតាមតំបន់ និងទីតាំងទាំងឡាយណាដែលស្ថិតនៅក្នុងភូមិ សាស្ត្រនៃក្រុងខាងលើ ។

ប្រការ ២.

ក្រសួងឧស្សាហកម្ម រ៉ែ និងថាមពល នឹងចេញនូវសេចក្តីណែនាំអំពីការអនុវត្តន៍លើគំរូបែប បទពាក់ព័ន្ធដល់ការដាក់ពាក្យសុំចុះបញ្ជី និងដាក់ពាក្យសុំអាជ្ញាប័ណ្ណសិប្បកម្ម និងអាជ្ញាប័ណ្ណកែច្នៃ ធនធានរ៉ែជូនដល់មន្ត្រីជំនាញនៅការិយាល័យឧស្សាហកម្ម រ៉ែ និងថាមពលប្រចាំក្រុង ដែលជា សេនាធិការឲ្យអភិបាលក្រុងខាងលើ ។

ប្រការ ៣.

អភិបាលក្រុងសែនមនោរម្យ អភិបាលក្រុងស្ទឹងត្រែង អភិបាលក្រុងសំរោង អភិបាលក្រុង ព្រះវិហារ អភិបាលក្រុងប៉ៃលិន និងអភិបាលក្រុងកែបត្រូវធ្វើរបាយការណ៍ប្រចាំខែ ត្រីមាស ឆមាស ប្រាំបួនខែ និងប្រចាំឆ្នាំជូនមកក្រសួងឧស្សាហកម្ម រ៉ែ និងថាមពលតាមរយៈមន្ទីរឧស្សាហកម្ម រ៉ែ និង ថាមពលខេត្តនីមួយៗរបស់ខ្លួន ។

ប្រការ ៤.


អភិបាលក្រុងសែនមនោរម្យ អភិបាលក្រុងស្ទឹងត្រែង អភិបាលក្រុងសំរោង អភិបាលក្រុង ព្រះវិហារ អភិបាលក្រុងប៉ៃលិន និងអភិបាលក្រុងកែបត្រូវអនុវត្តតាមប្រកាសនេះ។

ប្រការ ៥.

ប្រកាសនេះ មានប្រសិទ្ធិភាពអនុវត្តចាប់ពីថ្ងៃចុះហត្ថលេខានេះតទៅ ។

រាជធានីភ្នំពេញ, ថ្ងៃទី ១០ ខែ កក្កដា ឆ្នាំ ២០១២

រដ្ឋមន្ត្រី



ស៊ុយ សែម

កន្លែងទទួល

- ទីស្តីការគណៈរដ្ឋមន្ត្រី
- ក្រុមប្រឹក្សាកំណែទម្រង់រដ្ឋបាល
- ក្រសួងមហាផ្ទៃ
- ក្រសួងសេដ្ឋកិច្ច និងហិរញ្ញវត្ថុ
- សាលាខេត្តមណ្ឌលគីរី ស្ទឹងត្រែង ឧត្តរមានជ័យ
- ព្រះវិហារ ប៉ៃលិន និងកែប “ដើម្បីជ្រាប”
- មន្ទីរឧស្សាហកម្ម រ៉ែ និងថាមពលខេត្តមណ្ឌលគីរី ស្ទឹងត្រែង ឧត្តរមានជ័យ ព្រះវិហារ ប៉ៃលិន និងកែប “ដើម្បីជ្រាប”
- ដូចប្រការ ៤ “ដើម្បីអនុវត្ត”
- ឯកសារ-កាលប្បវត្តិ